



नेपाल राजपत्र

नेपाल सरकारद्वारा प्रकाशित

खण्ड ७१) काठमाडौं, वैशाख २७ गते, २०७८ साल (संख्या ४

भाग ३

नेपाल सरकार

शिक्षा, विज्ञान तथा प्रविधि मन्त्रालयको

सूचना १

मदन भण्डारी प्रौद्योगिक विद्याविद्यालय पूर्वाधार निर्माण विकास
समिति (गठन) (पहिलो संशोधन) आदेश, २०७८

मदन भण्डारी प्रौद्योगिक विद्याविद्यालय पूर्वाधार निर्माण विकास
समिति (गठन) आदेश, २०७७ लाई संशोधन गर्न वाञ्छनीय भएकोले,

विकास समिति ऐन, २०१३ को दफा ३ ले दिएको अधिकार प्रयोग गरी नेपाल सरकारले देहायको आदेश जारी गरेको छ ।

१. संक्षिप्त नाम र प्रारम्भ: (१) यस आदेशको नाम "मदन भण्डारी प्रौद्योगिक विद्याविद्यालय पूर्वाधार निर्माण विकास समिति (गठन) (पहिलो संशोधन) आदेश, २०७८" रहेको छ ।

(२) यो आदेश तुरुन्त प्रारम्भ हुनेछ ।

२. मदन भण्डारी प्रौद्योगिक विद्याविद्यालय पूर्वाधार निर्माण विकास समिति (गठन) आदेश, २०७७ को दफा २ मा संशोधन: मदन भण्डारी प्रौद्योगिक विद्याविद्यालय पूर्वाधार निर्माण विकास समिति (गठन) आदेश, २०७७ (यसपछि "मूल आदेश" भनिएको) को दफा २ को,-

(१) खण्ड (क) पछि देहायको खण्ड (क१) थपिएको छ:-

(क१) "कार्यकारी निर्देशक" भन्नाले दफा ९क. बमोजिमको कार्यकारी निर्देशक सम्झनु पर्छ।

(२) खण्ड (ड) मा रहेको "अध्यक्षलाई" भन्ने शब्दको सट्टा "अध्यक्ष र समितिको सदस्य-सचिवलाई" भन्ने शब्दहरू राखिएका छन्।

३. मूल आदेशको दफा ३ मा संशोधन: मूल आदेशको दफा ३ को,-

(१) उपदफा (२) को,-

(क) खण्ड (ड) को सहा देहायको खण्ड (ड) राखिएको छः-

"(ड) इन्जिनियरिङ, कृषि, पशु विज्ञान, वन विज्ञान, सामाजशास्त्र, व्यवस्थापन, कानून वा प्रौद्योगिक विधाको क्षेत्रमा प्राध्यापकको अनुभव हासिल गरेका प्राध्यापक वा सो सरहका व्यक्तिमध्येबाट दुई जना - सदस्य

(ख) खण्ड (छ) पछि देहायको खण्ड (ज) थपिएको छः-

"(ज) कार्यकारी निर्देशक -सदस्य-सचिव"

(२) उपदफा (६) झिकिएको छ ।

४. मूल आदेशको दफा ७ मा संशोधन: मूल आदेशको दफा ७ को उपदफा (२) मा रहेका "समितिको सचिवले" भन्ने शब्दहरूको सहा "सदस्य-सचिवले" भन्ने शब्दहरू राखिएका छन्।

५. मूल आदेशको दफा ९ मा संशोधन: मूल आदेशको दफा ९ को सहा देहायको दफा ९ राखिएको छः-

"९. अध्यक्षको काम, कर्तव्य र अधिकार: यस आदेशमा अन्यत्र उल्लिखित काम, कर्तव्य र अधिकारको

अतिरिक्त अध्यक्षको काम, कर्तव्य र अधिकार देहाय बमोजिम हुनेछः-

- (क) समितिको समग्र कामको नेतृत्व, रेखदेख, समन्वय र मार्गदर्शन गर्ने,
- (ख) समितिको समग्र व्यवस्थापन तथा समितिले सम्पादन गर्नु पर्ने कामका सम्बन्धमा कार्यकारी निर्देशकलाई आवश्यक निर्देशन दिने,
- (ग) समितिको निर्णय कार्यान्वयनको अनुगमन तथा आवश्यक सहजीकरण गर्ने,
- (घ) समितिको कामका सम्बन्धमा आवश्यकता अनुसार विभिन्न निकायबीच समन्वय गर्ने।"

६. **मूल आदेशमा दफा ९क. र ९ख. थपः** मूल आदेशको दफा ९ पछि देहायका दफा ९क. र ९ख. थपिएका छन्:-

"९क. **कार्यकारी निर्देशकः** (१) समितिको प्रशासकीय प्रमुखको रूपमा काम गर्न एक कार्यकारी निर्देशक रहनेछ ।

(२) कार्यकारी निर्देशक पूरा समय काम गर्ने पदाधिकारी हुनेछ ।

(३) अर्थशास्त्र, इन्जिनियरिङ, आर्किटेक्चर, कानून, व्यवस्थापन, विज्ञान, शिक्षा, समाजशास्त्र, प्रौद्योगिक जस्ता विषयमा कम्तीमा स्नातकोत्तर उपाधि हासिल गरी सम्बन्धित क्षेत्रमा कम्तीमा सात वर्षको अनुभव हासिल गरेका व्यक्तिमध्येबाट समितिले खुल्ला प्रतिस्पर्धाको

माध्यमबाट सिफारिस गरेका तीन जना व्यक्तिमध्ये एक जनालाई नेपाल सरकारले कार्यकारी निर्देशक पदमा नियुक्त गर्नेछ।

(४) उपदफा (३) बमोजिम नियुक्त कार्यकारी निर्देशकको पदावधि दफा २२ को अधीनमा रही समितिको कार्यावधिसम्म कायम रहनेछ।

(५) उपदफा (३) बमोजिम कार्यकारी निर्देशक नियुक्तिका लागि समितिले सिफारिस गर्दा शैक्षिक संस्थाको स्थापना तथा सञ्चालनमा उत्कृष्ट व्यवस्थापकीय र नेतृत्वदायी भूमिका निर्वाह गरेको व्यक्तिलाई प्राथमिकता दिनु पर्नेछ।

(६) उपदफा (३) बमोजिम नियुक्त कार्यकारी निर्देशकले पद अनुरूपको काम नगरेमा वा समितिको हित विपरीत कुनै काम गरेमा नेपाल सरकारले निजलाई जुनसुकै बखत सो पदबाट हटाउन सक्नेछ।

(७) उपदफा (६) बमोजिम पदबाट हटाउनु अघि निजलाई आफ्नो सफाइ पेश गर्ने मनासिब मौका दिनु पर्नेछ।

(८) कार्यकारी निर्देशकको पारिश्रमिक, सेवाको शर्त तथा अन्य सुविधा नेपाल सरकारको अर्थ मन्त्रालयको सहमति लिई मन्त्रालयले तोके बमोजिम हुनेछ।

(९) यस दफामा अन्यत्र जुनसुकै कुरा लेखिएको भए तापनि उपदफा (३) बमोजिम कार्यकारी निर्देशक नियुक्ति नभएसम्मको लागि नेपाल सरकारले

कम्तीमा राजपत्राङ्कित द्वितीय श्रेणी वा सो सरहको अधिकृतलाई कार्यकारी निर्देशकको रूपमा काम गर्ने गरी खटाउन सक्नेछ।

९ख. कार्यकारी निर्देशकको काम, कर्तव्य र अधिकार: यस आदेशमा अन्यत्र उल्लिखित काम, कर्तव्य र अधिकारका अतिरिक्त कार्यकारी निर्देशकको काम, कर्तव्य र अधिकार देहाय बमोजिम हुनेछ:-

(क) समितिको प्रशासकीय प्रमुखको हैसियतले समितिको समग्र व्यवस्थापन तथा सञ्चालन गर्ने वा गराउने,

(ख) विश्वविद्यालय स्थापना गर्न आवश्यक तयारीको कार्ययोजना तयार गरी स्वीकृतिका लागि समितिमा पेश गर्ने,

(ग) समितिको मानवस्रोत व्यवस्थापन, आर्थिक प्रशासन तथा अन्य काम, कारबाहीको प्रस्ताव तयार गरी समितिमा पेश गर्ने,

(घ) स्वदेशी वा विदेशी विश्वविद्यालय वा संघ, संस्थासँग सम्पर्क राख्ने र समितिको स्वीकृति बमोजिम समझदारी गर्ने,

- (ड) प्रचलित सार्वजनिक खरिद सम्बन्धी कानून बमोजिमको अधिकार प्रयोग गर्ने,
- (च) समितिको बैठकको निर्णय कार्यान्वयन गर्ने वा गराउने,
- (छ) समितिलाई आवश्यक पर्ने कर्मचारी, विज्ञ वा अनुसन्धानकर्ताको कार्यविवरण स्वीकृत गरी लागू गर्ने,
- (ज) तोकिए बमोजिमका अन्य काम गर्ने वा गराउने ।"

७. मूल आदेशको दफा ११ मा संशोधन: मूल आदेशको दफा ११ को उपदफा (६) मा रहेको "अध्यक्ष" भन्ने शब्दको सट्टा "कार्यकारी निर्देशक" भन्ने शब्दहरू राखिएका छन् ।

८. मूल आदेशको दफा १५ मा संशोधन: मूल आदेशको दफा १५ को सट्टा देहायको दफा १५ राखिएको छ:-

"१५. अध्यक्ष तथा सदस्यको सेवा सुविधा तथा बैठक भत्ता:

(१) अध्यक्ष तथा सदस्यहरू समितिमा आंशिक समय कार्यसम्पादन गर्ने पदाधिकारी हुनेछन् र निजहरूले नियमित पारिश्रमिक पाउने छैनन् ।

(२) अध्यक्ष तथा सदस्यले समितिको बैठकमा भाग लिए बापत नेपाल सरकारको अर्थ मन्त्रालयले तोके बमोजिमको बैठक भत्ता तथा सुविधा पाउनेछन् ।

(३) यो आदेश प्रारम्भ हुँदाका बखत समितिमा कार्यरत अध्यक्ष बाँकी पदावधिको लागि यो आदेश

प्रारम्भ भएपछि उपदफा (१) बमोजिमको अध्यक्षको रूपमा नियुक्त भएको मानिनेछ। "

९. मूल आदेशको दफा १८ मा संशोधन: मूल आदेशको दफा १८ को सट्टा देहायको दफा १८ राखिएको छ:-

"१८. अधिकार प्रत्यायोजन: (१) समितिले आफूलाई प्राप्त अधिकारमध्ये आवश्यकता अनुसार केही अधिकार अध्यक्ष, सदस्य वा कार्यकारी निर्देशकलाई प्रत्यायोजन गर्न सक्नेछ ।

(२) कार्यकारी निर्देशकले आफूलाई प्राप्त अधिकारमध्ये केही अधिकार समितिका अधिकृतस्तरका कुनै कर्मचारीलाई प्रत्यायोजन गर्न सक्नेछ। "

१०. मूल आदेशमा दफा १८क. थप: मूल आदेशको दफा १८ पछि देहायको दफा १८क. थपिएको छ:-

"१८क. जवाफदेही हुने: (१) समितिको काम, कारबाही तथा यसको उपलब्धिका लागि सदस्यहरू सामूहिक रूपमा नेपाल सरकारप्रति जवाफदेही हुनेछन् ।

(२) आफूलाई तोकिएको काम कारबाहीको सम्बन्धमा सदस्य व्यक्तिगत रूपमा समितिप्रति जवाफदेही हुनेछ । "

११. खारेजी: मूल आदेशको दफा ८ खारेज गरिएको छ।